

|| ಜಗದ್ಗುರು ಶ್ರೀಶಂಕರಾಚಾರ್ಯಾಷ್ಟೋತ್ತರಶತನಾಮಸ್ತೋತ್ರಮ್ ||

ಶ್ರೀಶಂಕರಾಚಾರ್ಯವರ್ಯೋ ಬ್ರಹ್ಮಾನಂದ-ಪ್ರದಾಯಕಃ | ಅಜ್ಞಾನ-ತಿಮಿರಾದಿತ್ಯಃ ಸುಜ್ಞಾನಾಂಬುಧಿ-ಚಂದ್ರಮಾಃ ||೧||

ವರ್ಣಾಶ್ರಮ-ಪ್ರತಿಷ್ಠಾತಾ ಶ್ರೀಮಾನ್ ಮುಕ್ತಿ-ಪ್ರದಾಯಕಃ | ಶಿಷ್ಯೋಪದೇಶ-ನಿರತೋ ಭಕ್ತಾಭೀಷ್ಟ-ಪ್ರದಾಯಕಃ ||೨||

ಸೂಕ್ಷ್ಮ-ತತ್ತ್ವ-ರಹಸ್ಯಜ್ಞಃ ಕಾರ್ಯಾರ್ಥ-ಪ್ರಬೋಧಕಃ | ಜ್ಞಾನಮುದ್ರಾಂಚಿತಕರಃ ಶಿಷ್ಯ-ಹೃತ್ತಾಪಹಾರಕಃ ||೩||

ಪರಿವ್ರಾಜಾಶ್ರಮೋದ್ಧರ್ತಾ ಸರ್ವತಂತ್ರ-ಸ್ವತಂತ್ರಧೀಃ | ಅದ್ವೈತ-ಸ್ಥಾಪನಾಚಾರ್ಯಃ ಸಾಕ್ಷಾಚ್ಚಂಕರ-ರೂಪಭೃತ್ ||೪||

ಷಣ್ಮತ-ಸ್ಥಾಪನಾಚಾರ್ಯಃ ತ್ರಯೀ-ಮಾರ್ಗ-ಪ್ರಕಾಶಕಃ | ವೇದ-ವೇದಾಂತ-ತತ್ತ್ವಜ್ಞಃ ದುರ್ವಾದಿ-ಮತ-ಖಂಡನಃ ||೫||

ವೈರಾಗ್ಯ-ನಿರತಃ ಶಾಂತಃ ಸಂಸಾರಾರ್ಣವ-ತಾರಕಃ | ಪ್ರಸನ್ನ-ವದನಾಂಭೋಜಃ ಪರಮಾರ್ಥ-ಪ್ರಕಾಶಕಃ ||೬||

ಪುರಾಣ-ಸ್ಮೃತಿ-ಸಾರಜ್ಞಃ ನಿತ್ಯತ್ಯಪ್ತೋ ಮಹಾನ್ ಶುಚಿಃ | ನಿತ್ಯಾನಂದೋ ನಿರಾತಂಕಃ ನಿಸ್ಸಂಗೋ ನಿರ್ಮಲಾತ್ಮಕಃ ||೭||

ನಿರ್ಮಮೋ ನಿರಹಂಕಾರಃ ವಿಶ್ವ-ವಂದ್ಯ-ಪದಾಂಬುಜಃ | ಸತ್ತ್ವ-ಪ್ರಧಾನಃ ಸದ್ಭಾವಃ ಸಂಖ್ಯಾತೀತ-ಗುಣೋಜ್ಜ್ವಲಃ ||೮||

ಅನಘಃ ಸಾರಹೃದಯಃ ಸುಧೀಃ ಸಾರಸ್ವತ-ಪ್ರದಃ | ಸತ್ಯಾತ್ಮಾ ಪುಣ್ಯಶೀಲಶ್ಚ ಸಾಂಖ್ಯಯೋಗ-ವಿಚಕ್ಷಣಃ ||೯||

ತಪೋರಾಶಿರ್ಮಹಾತೇಜಾ ಗುಣತ್ರಯ-ವಿಭಾಗವಿತ್ | ಕಲಿಘ್ನಃ ಕಾಲಕರ್ಮಜ್ಞಃ ತಮೋಗುಣ-ನಿವಾರಕಃ ||೧೦||

ಭಗವಾನ್ ಭಾರತೀ-ಜೇತಾ ಶಾರದಾಹ್ವಾನ-ಪಂಡಿತಃ | ಧರ್ಮಾರ್ಥ-ವಿಭಾಗಜ್ಞಃ ಲಕ್ಷ್ಯ-ಭೇದ-ಪ್ರದರ್ಶಕಃ ||೧೧||

ನಾದಬಿಂದು-ಕಲಾಭಿಜ್ಞಃ ಯೋಗಿ-ಹೃತ್ಪದ್ಮ-ಭಾಸ್ವರಃ | ಅತೀಂದ್ರಿಯ-ಜ್ಞಾನನಿಧಿಃ ನಿತ್ಯಾನಿತ್ಯ-ವಿವೇಕವಾನ್ ||೧೨||

ಚಿದಾನಂದಶ್ಚಿನ್ಮಯಾತ್ಮಾ ಪರಕಾಯ-ಪ್ರವೇಶಕೃತ್ | ಅಮಾನುಷ-ಚರಿತ್ರಾಧ್ಯಃ ಕ್ಷೇಮದಾಯೀ ಕ್ಷಮಾಕರಃ ||೧೩||

ಭವ್ಯೋ ಭದ್ರಪ್ರದೋ ಭೂರಿ-ಮಹಿಮಾ ವಿಶ್ವರಂಜಕಃ | ಸ್ವಪ್ರಕಾಶಃ ಸದಾಧಾರಃ ವಿಶ್ವಬಂಧುಃ ಶುಭೋದಯಃ ||೧೪||

ವಿಶಾಲ-ಕೀರ್ತಿವಾರ್ಗೀಶಃ ಸರ್ವಲೋಕ-ಹಿತೋತ್ಸುಕಃ | ಕೈಲಾಸ-ಯಾತ್ರಾ-ಸಂಪ್ರಾಪ್ತ-ಚಂದ್ರಮೌಲಿ-ಪ್ರಪೂಜಕಃ ||೧೫||

ಕಾಂಚ್ಯಾಂ ಶ್ರೀಚಕ್ರಾಚಾರ್ಯ-ಯಂತ್ರ-ಸ್ಥಾಪನ-ದೀಕ್ಷಿತಃ | ಶ್ರೀಚಕ್ರಾತ್ಮಕ-ತಾಟಂಕ-ತೋಷಿತಾಂಬಾ-ಮನೋರಥಃ ||೧೬||

ಶ್ರೀ-ಬ್ರಹ್ಮಸೂತ್ರೋಪನಿಷದ್-ಭಾಷ್ಯಾದಿ-ಗ್ರಂಥ-ಕಲ್ಪಕಃ | ಚತುರ್ಧಿಕ್-ಚತುರಾಮ್ನಾಯ-ಪ್ರತಿಷ್ಠಾತಾ ಮಹಾಮತಿಃ ||೧೭||

ದ್ವಿಸಪ್ತತಿ-ಮತೋಚ್ಛೇತ್ತಾ ಸರ್ವ-ದಿಗ್ವಿಜಯ-ಪ್ರಭುಃ | ಕಾಷಾಯ-ವಸನೋಪೇತಃ ಭಸ್ಮೋದ್ಗೂಲಿತ-ವಿಗ್ರಹಃ ||೧೮||

ಜ್ಞಾನಾತ್ಮಕೈಕ-ದಂಡಾಧ್ಯಃ ಕಮಂಡಲು-ಲಸತ್ಕರಃ | ಗುರು-ಭೂಮಂಡಲಾಚಾರ್ಯಃ ಭಗವತ್ಪಾದ-ಸಂಜ್ಞಕಃ ||೧೯||

ವ್ಯಾಸ-ಸಂದರ್ಶನ-ಪ್ರೀತಃ ಋಷ್ಯಶೃಂಗ-ಪುರೇಶ್ವರಃ | ಸೌಂದರ್ಯಲಹರೀ-ಮುಖ್ಯ-ಬಹು-ಸ್ತೋತ್ರ-ವಿಧಾಯಕಃ ||೨೦||

ಚತುಷ್ಪದಿ-ಕಲಾಭಿಜ್ಞಃ ಬ್ರಹ್ಮರಾಕ್ಷಸ-ಮೋಕ್ಷದಃ | ಶ್ರೀಮನ್-ಮಂಡನ-ಮಿಶ್ರಾಖ್ಯ-ಸ್ವಯಂಭೂ-ಜಯ-ಸನ್ನತಃ ||೧೦||

ತೋಟಕಾಚಾರ್ಯ-ಸಂಪೂಜ್ಯಃ ಪದ್ಮಪಾದಾರ್ಚಿತಾಂಭಿಕಃ | ಹಸ್ತಮಲಕ-ಯೋಗೀಂದ್ರ-ಬ್ರಹ್ಮಜ್ಞಾನ-ಪ್ರದಾಯಕಃ ||೧೧||

ಸುರೇಶ್ವರಾಖ್ಯ-ಸಚ್ಚಿಷ್ಯ-ಸನ್ಯಾಸಾಶ್ರಮ-ದಾಯಕಃ | ನೃಸಿಂಹಭಕ್ತಃ ಸದ್ರತ್ನ-ಗರ್ಭ-ಹೇರಂಬ-ವೂಜಕಃ ||೧೨||

ವ್ಯಾಖ್ಯಾ-ಸಿಂಹಾಸನಾಧೀಶಃ ಜಗತ್ಪೂಜ್ಯೋ ಜಗದ್ಗುರುಃ | ಇತಿ ಶ್ರೀಶಂಕರಾಚಾರ್ಯ-ಸರ್ವಲೋಕಗುರೋಃ ಪರಮ್ ||೧೩||

ನಾಮ್ನಾಮ್ ಅಷ್ಟೋತ್ತರ-ಶತಂ ಭುಕ್ತಿ-ಮುಕ್ತಿ-ಫಲಪ್ರದಮ್ | ತ್ರಿಸಂಧ್ಯಂ ಯಃ ಪಠೇನ್ನಿತ್ಯಂ ಸರ್ವಾನ್ ಕಾಮಾನ್ ಅವಾಪ್ನುಯಾತ್ ||೧೪||